

न्यायालय जिला कलेक्टर, जालोर
पीठासीन अधिकारी

श्री महेन्द्र सोनी
आई.ए.एस.

अपीलान्त

बनाम

रेस्पोडेंट्स

अमीराम पुत्र उकाराम जाति
जोशी, निवासी जेतपुरा, हाल
बडगांव तहसील रानीवाडा,
जिला जालोर

राजस्थान सरकार जयपुर भूमिधारी
तहसीलदार रानीवाडा, जिला जालोर

प्रकरण संख्या अपील

35/2019

राजस्व प्रथम अपील अन्तर्गत धारा 75 आर.एल.आर.एक्ट अपील विरुद्ध निर्णय
दिनांक 11.09.2019 न्यायालय तहसीलदार रानीवाडा धारा 9 आर.एल.आर.
एक्ट, प्रकरण संख्या 09/2019 अमीराम बनाम सरकार

पक्षकारान के अधिवक्तागण:-

- 1-श्री गुणेशसिंह राजपुरोहित अभिभाषक अपीलान्त
- 2- तहसीलदार रानीवाडा रेस्पोडेंट
- 3-श्री छोटूसिंह अभिभाषक राज पैरोकार

निर्णय

दिनांक: 05.01.2020

अपीलान्त के वकील द्वारा अपील प्रस्तुत करने पर बर जंच दर्ज
रजिस्टर किया जाकर रेस्पोडेंट्स को जयपुर जयपुर भूमिधारी
अधीनस्थ न्यायालय से संबंधित अपीलाधीन रेकॉर्ड तलाब किया गया। प्रकरण में
बहस सुनी गई। संक्षिप्त में इस प्रकार है कि

संक्षिप्त में अपील के तथ्य इस प्रकार हैं कि अपीलान्त भूमि के दर्जे
में बडगांव के पूर्व जागीरदार मंगलसिंह पुत्र मानमसिंह राजपुरोहित जागीर
कमीशनर, राजस्थान जयपुर के न्यायालय में नियमानुसार कृषि भूमि एवं आवासीय
भूमि जो उसने अपनी निजी सम्पत्ति मानी थी उसका विस्तृत विवरण सूची में
पेश किया था। जिसके अनुसार सूची संख्या एक कृषि भूमि का उल्लेख किया,
जिसका इस अपील में कोई विवाद नहीं है। सूची-दो में एक आवासीय भूमि
आदि का विवरण अंकित है इसमें क्रम संख्या 4 में उल्लेखित भूमि जो
अपीलान्त भूमि है जिसके अनुसार चक्का वाला मकान व उसके आगे-पिछे
पडी खुली जमीन शामिल है। जागीर कमीशनर ने जालोर के डिप्टी कलेक्टर
(जागीर) से जांच करवाई गई उन्होंने बार जंच अपनी जांच रिपोर्ट पुनः
कमीशनर के न्यायालय में पेश की, उसमें सूची दो के क्रम संख्या 4 में भूमि
के पडौस अंकित किये हैं उसी भूमि पर कोई उजरादारी प्राप्त नहीं होने से
पूर्व जागीरदार की निजी सम्पत्ति मानी है जिसका निर्णय आयुक्त (जागीर) ने
दिनांक 19/01/1963 को किया, उस निर्णय के विरुद्ध भूमिधारी तहसीलदार ने
अपील नहीं की है। इसलिये वह निर्णय अंतिम हो चुका है। उस निर्णय की
पालना में भूमिधारी स्वयं को रेकॉर्ड दुरुस्ती कर खसरा नम्बर 791 में आरण
की वजाय गै.मु. आवादी दर्ज करनी चाहिये थी क्योंकि रेकॉर्ड में
अपडेट रखने का प्रथम व पूर्ण दायित्व तहसीलदार का ही है। इस जागीरदार
से नियमानुसार पंजीकृत बैचान दस्तावेज के जरिये अपीलान्त ने आवासीय भूमि
खरीद की है जिसका नियमानुसार पंजीयन भी भूमिधारी तत्काल तहसीलदार
भीनमाल ने ही किया है वही तहसीलदार इसी भूमि को आरण नहीं कर सका

बेदखली व जुमनि का आदेश किया है। जो विधि के प्रावधानों के विपरित होने से निम्न आधारों पर यह अपील पेश की जा रही है। पटवारी हल्का बडगांव की रिपोर्ट के आधार पर अपीलान्त के विरुद्ध प्रथम पत्रावली 2008 में बडगांव के खसरा नम्बर 791 में से 71.49 वर्गमीटर पर म्या अतिक्रमण मानते हुये प्रकरण तहसीलदार रानीवाडा में दर्ज हुआ कि बाद में जांच अपीलाधीन निर्णय के जरिये बेदखली व 50/- रुपये का जूमना लगाया है यह निर्णय इसी पत्रावली में उपलब्ध आर्डर शीट दिनांक 26/03/2019 के निष्कर्ष के विपरित होने से निरस्त किये जाने योग्य है। इसमें यह स्पष्ट निष्कर्ष किया है कि "कब्जाधारी जागीर कमीशनर के निर्णय दिनांक 19/01/1963 में उल्लेखित भूमि पर ही काबिज है। ऐसी स्थिति में अपीलान्त के विरुद्ध प्रकरण ड्राप योग्य बनता है। तहसीलदार रानीवाडा ने जो अपनी आदेशिका दिनांक 26/03/2019 में राजस्व कर्मचारियों तथा ग्राम पंचायत के कार्मिकों की संयुक्त टीम ने मौका जांच की, जागीर कमीशनर का निर्णय, डिप्टी कलेक्टर जालोर (जागीर) का अवलोकन किया, निर्णय में सूची बी में मकानात व आबादी भूमि को गहनता से जांच की है। इसके बाद टीम द्वारा प्रस्तुत रिपोर्ट दिनांक 25/03/2019 में अंकित तथ्यों के विपरित निर्णय पारित किया है, जो निरस्त किये जाने योग्य है। भूमिधारी द्वारा पूर्व में रास्ता टीम द्वारा दिनांक 14/02/2019 को मौका देखा, कमीशनर साहव के निर्णय की सूची बी में क्रम संख्या 4 पर चक्की के मकान व उसके आगे पछे आबादी भूमि की मौके पर जांच की है। उस वक्त चक्की व मकान पाये गये लग्ना है, जागीरदार प्रस्तुत निजी सम्पत्ति की सूची 1958-59 में पेश की जिसका निर्णय 1963 में हुआ है। उस समय चक्की व मकानात खुली जमीन मौजूद थे। जिसके चारों तरफ पुरानी काटों की बाड थी जिस पर पूर्व जागीरदार का कब्जा था। अब चक्की व मकान नहीं मिले, लेकिन मंतबिरान ने चक्की व मकान वाला भूमि निशानदेही से बताया गई है। उसका उल्लेख 14/02/2019 के रिपोर्ट में है। इस रिपोर्ट में यह भी अंकित है कि खसरा नम्बर 791 के बाग तरफ पुरानी बाड जागीरदार की थी उसमें अब दुकान आवासीय मकानात है जागीरदार की निजी भूमि के पडोस बताया है वह भूमि खसरा नम्बर 91 की है। ऐसी स्थिति में भूमिधारी को अपीलान्त के विरुद्ध धारा 10 आर.एल.आर एक्ट की कार्यवाही ड्राप करने की वजाय बेदखली व जूमना का आदेश दिया है। जो निरस्त योग्य है। पूर्व जागीरदार ने निजी सम्पत्ति की सूची बी के क्रम संख्या 4 में दर्ज भूमि के अन्दर कुल 22 भूखण्ड बनाये, जिनमें से अपीलान्त ने 11 गुणा 40 दुकान प्लस 10 फीट रास्ता प्लस 20 फीट मैदान कुल 11 गुणा 70 फीट जरिये रजिस्टर्ड बैचान के खरीद कर कब्जा प्राप्त किया था। पक्का निर्माण किया, विधुत, पानी, टेलीफोन कनेक्शन लगा इसके बाद अपीलान्त ने ग्राम पंचायतों से पट्टे भी प्राप्त किये। ग्राम पंचायत ने बाद में जांच आबादी मानते हुये पट्टे जारी किये। तहसीलदार भूमिधारी ने बैचननमा पंजाबन किया, उसने भी इसी भूमि को आबादी भूमि मानते हुये पंजाबन किया है इसलिए रूल ऑफ एस्टापल्ल" के सिद्धान्त के आधार पर भूमिधारी आबादी भूमि को औरण मानने से विबंधित है। इस सिद्धान्त के आधार पर अपीलान्त की अपील स्वीकार किये जाने योग्य है। पूर्व में यह प्रकरण राजस्व मण्डल अजमेर तक चला था मण्डल के निर्णय दिनांक 31/08/2018 में इसी भूमि पर अपीलान्त का अतिक्रमण न मानते हुये बेदखली व जूमनि के आदेश निरस्त किये हैं इस आधार पर अपील स्वीकार योग्य है। अपीलाधीन निर्णय 11/09/2019 को दिया जाना बताया जा रहा है जो गैर पत्रावली व उसके अधिवक्ता की गैर हाजरी में दिया गया। जो निर्णय से स्पष्ट के निर्णय में है।

तो अधिवक्ता की उपस्थिति दर्ज है न गैर सायल की उपस्थिति या अनुपस्थिति दर्ज है जबकि गैर सायल के अधिवक्ता ने जवाब पेश किया, उसका भी निर्णय में हवाला नहीं दिया जवाब के साथ कुल 10 दफ्तरेज पेश किये, उसका भी उल्लेख नहीं किया। यह निर्णय आदेश 20 सीपीसी के प्रावधानों के भी प्रतिकूल है। निर्णय की प्रथम बार जानकारी दिनांक 23/09/2019 को हुई, उसी दिन नकल मांगी व उसी दिन मिली इसके बाद अन्य नकले व राजस्व मण्डल से पत्रावली प्राप्त करने में समय लगा इस प्रकार तारीख जानकारी से यह अपील दिनांक 21/10/2019 को पेश की जा रही है जो अन्दर म्याद है सुविधा की दृष्टि से धारा 5 विमिशन का प्रार्थना पत्र व शपथ पत्र अलग से पेश है जिसमें डिले कन्डोन हेतु पर्याप्त कारण बताया है डिले कन्डोन किया जाकर न्यायहित में अपील अदालत में दर्ज किये जाने योग्य है। राजस्थान टिनेन्सी एक्ट 1955 से प्रभाव में आया है इससे पूर्व सभी प्रकार की कृषि भूमि व आबादी भूमि उनके जागीरदार की थी जागीरदार खुद काश्त की भूमि ओरण के लिये छोड़ सकते थे तथा ओरण के लिये छोड़ी गई भूमि पर आबादी भी बसा सकते थे तथा कृषि उपकरण में ले सकते थे क्योंकि जागीरदार सक्षम थे जब प्रथम सेटलमेन्ट का पैमाना कार्य आरम्भ हुआ तब अपीलग्रस्त भूमि जागीरदार की निजी सम्पत्ति थी जिसके पडौस में ओरण भूमि रही होगी, इसलिये यह भी रिकॉर्ड में ओरण दर्ज हो गई जो मानवीय भूल है जबकि हकीकत में पूर्व जागीरदार की निजी सम्पत्ति ही थी जब जागीर कमीशनर राज. जयपुर के न्यायालय में यह प्रकरण चला उस सम्पूर्ण कार्यवाही राजकीय पैरोकार भूमिधारी की तरफ स्थानांतरित रहे हैं उन्होंने कोई उजरदारी नहीं की तथा निर्णय के बाद अपील भी नहीं की ऐसी स्थिति में अब केवल रिकॉर्ड में गलत रूप से ओरण दर्ज होने से 60 साल के पुराने कब्जे को बेदखल कर जूरमाना कर वसूल का आदेश दिया जा विधि के प्रावधानों के विपरित होने से निरस्त किये जाने योग्य है। सेटलमेन्ट आधिकारियों ने गांव के ओरण के रकबे में गत के मुकाबला वृद्धि की है जिसमें भी साबित है कि आबादी भूमि को ओरण में गैर कानूनी तरीके से सम्मिलित की गई है। पूर्व के खसरा नम्बर 622 के वर्तमान खसरा नम्बर 791 ग्राम बडगांव की मुख्य आबादी में स्थित है मौके पर ओरण नहीं है इस आधार पर ही अपील स्वीकार किये जाने योग्य है। यह है कि अपील इस न्यायालय के क्षेत्राधिकार की है। इसलिए उक्त अपील भूमि के क्षेत्राधिकार से प्रवृत्ताधिकार प्राप्त है। यह है कि अपील पर नियमानुसार कोर्ट फोन पेश है हमने यह निर्णय के विरुद्ध इस न्यायालय के अलावा अन्य न्यायालय में हमने कोई कार्यवाही नहीं की है। अतः अपील पेशकर निवेदन है कि अपील स्वीकार कर तहसीलदार रानीवाडा का अपीलाधीन निर्णय निरस्त कर भविष्य में अपीलार्थ को विरुद्ध धारा 91 आर.एल.आर एक्ट का प्रकरण नहीं बनने हेतु तहसीलदार रानीवाडा को निर्देश दिलाया जावे।

वहस उभय पक्ष की सुनी गई। वर्काल अपीलार्थ द्वारा अपील में वर्णित तथ्यों को विस्तृत रूप से दोराहते हुये कथन किया गया है कि पटवारी हल्दा बडगांव द्वारा गैर सायल अमीराम के विरुद्ध मौज बडगांव के खसरा नंबर 791 रकबा 71.49 वर्ग मीटर किस्म गैर मुमकिन ओरण पर अतिक्रमण किये जाने की रिपोर्ट तैयार कर नायब तहसीलदार रानीवाडा के न्यायालय में धारा 91 राजस्थान भू राजस्व अधिनियम के अन्तर्गत दर्ज करवाई जिसके मुकदमा नंबर 17/2012 है। इस प्रकरण में दिनांक 29.03.2012 को निर्णय पारित कर उक्त आराजी पर से गैर सायल को बेदखल करने का आदेश देते वही जूरमाना 50/-रूपये से दण्डित किया गया। उक्त आदेश के विरुद्ध गैर सायल

द्वारा जिला कलेक्टर जालोर के न्यायालय में अपील पेश की गई। अपील संख्या 39/2012 अमीराम बनाम सरकार में दिनांक 18.07.2012 का अपीलांत की अपील अस्वीकार हुई। आदेश दिनांक 18.07.2012 के विरुद्ध मंडल द्वारा राजस्व अपील प्राधिकारी, पाली कैम्प जालोर (राजस्थान) के न्यायालय में अपील पेश करने पर अपील संख्या 37/2012 अमीराम बनाम सरकार में दिनांक 10.12.2014 को अपील खारिज हुई। इस निर्णय के विरुद्ध मंडल द्वारा निगरानी/एल.आर/1449/2015/जालोर अमीराम बनाम सरकार राजस्व मण्डल राजस्थान अजमेर में दायर करवायी गई। निगरानी निर्णय दिनांक 31.08.2018 में निगरानी आंशिक रूप से स्वीकार की जाकर राजस्व अपील प्राधिकारी, पाली कैम्प जालोर के निर्णय दिनांक 10.12.2014, जिला कलेक्टर जालोर के निर्णय दिनांक 18.07.2012 एवं नायब तहसीलदार रानीवाडा के निर्णय दिनांक 29.03.2012 निरस्त कर प्रकरण तहसीलदार रानीवाडा को इस निर्देश के साथ प्रति प्रेषित किया गया कि बहस कथनो एवं विवेचन के आलोक में जांच/परीक्षण कर प्रकरण में उभय पक्षों को साक्ष्य सुनवाई का समुचित अवसर देकर विवेचन के आलोक में पुनः नियमानुसार निर्णय पारित करें।

उपरोक्तानुसार राजस्व मंडल राजस्थान अजमेर द्वारा प्रकरण रिमूव करने पर पुनः सुनवाई करने हेतु तहसीलदार रानीवाडा द्वारा दिनांक 08.01.2019 को दर्ज किया जाकर दिनांक 11.09.2019 को निर्णय पारित किया कि प्रार्थी अमीराम पुत्र उकाराम जाति जोशी साकिन जैतपुरा द्वारा अवैध रूप से गैर मुमकिन ओरण की भूमि पर अतिक्रमण किया है। प्रार्थी को धारा 91 के तहत अतिक्रमी घोषित किया जाकर मौके से बेदखल करने का आदेश किया जाता है। प्रार्थी दोषी पाया जाने से बतौर जुर्माना लगान दर 1/-रूपये का पचास गुणा 50/-अक्षर पचास रूपये मात्र किया जाता है जो वसूल हो। विचारणीय अपील प्रकरण संख्या 09/2019 सरकार बनाम अमीराम में तहसीलदार रानीवाडा द्वारा पारित निर्णय दिनांक 11.09.2019 के विरुद्ध निम्नकेत तथ्यों के आधार पर प्रस्तुत की गई है कि वादग्रस्त आराजी ग्राम बडगांव के एकरा क्षेत्र 791 रकबा 0.71 हैक्टर किस्म गैर मुमकिन ओरण राजस्व रेकर्ड में दर्ज है। इस संबंध में वकील अपीलांत द्वारा कथन किया गया है कि बडगांव जागीर का गांव रहा तथा जागीर Resumption Act 1952 में लागू हुआ है। बडगांव के जागीरदार द्वारा जागीर कमिश्नर, राजस्थान जयपुर के न्यायालय में दिनांक 17.11.1959 को अपनी निजी सम्पत्ति की सूची ए एवं बी पेश की जिसमें ए भाग कृषि भूमि का तथा बी भाग आवादी भूमि का है। इस प्रकरण में विवादित भूमि सूची के बी भाग में क्रम संख्या 4 पर अंकित भूमि चक्की का मकान जिसके सामने व पिछाड़ी खुली जमीन है। उप जिमधीया (जागीर) जालोर द्वारा मौका जांच रिपोर्ट दिनांक 08.11.1962 में क्रम संख्या 4 पर चक्की का मकान जिसके सामने व पिछाड़ी जमीन है को आवादी में होना बताया है। इस जांच रिपोर्ट अनुसार जागीर कमिश्नर राजस्थान जयपुर द्वारा निर्णय दिनांक 19.01.1963 में प्रार्थना पत्र मंजूर करते हुये उसमें दर्ज भूमि को जागीरदार की निजी भूमि मानी है। इस निर्णय दिनांक 19.01.1963 के विरुद्ध आज तक सरकार की ओर से कोई अपील नहीं की गई है। आवादी भूमि जागीरदार की निजी भूमि आवादी होने से जरिये रजिस्टर्ड बेचन रजिस्ट्रार के अपीलांत को बेची गई है। भूमि आवादी में स्थित होने से ग्राम पंचायत बडगांव द्वारा पट्टा जारी किया गया है। तथा पानी विजली के कनेक्शन भी किये गये है। अपीलार्थी विधिसम्मत वादग्रस्त आराजी पर काब्ज है। तहसीलदार रानीवाडा द्वारा जारी किया गया धारा 91 का नोटिस भी Bad in law है क्योंकि धारा 91 के प्रावधानों के अनुसार कोई व्यक्ति जिसने भूमि पर बिन किराये में

प्राधिकार के अधिवास कब्जा कर रखा हो या अधिवास रखत चला आ रहा है तो उसे अतिक्रमणकारी समझा जायेगा जबकि इस प्रकरण में अपीलान्त अतिक्रमणकारी नहीं है। न्यायिक दृष्टान्त आर.आर.टी.2006(1)पृष्ठ संख्य 272 में वर्णित निर्णय दिनांक 02.12.2005 की ओर ध्यान आकर्षित करवते हुए बताया की इस प्रकरण में धारा 91 आर.एल.आर.एक्ट लागू नहीं होता है। क्योंकि ग्राम पंचायत द्वारा पट्टा व NOC जारी की है। तथा भू-खण्ड रजिस्टर्ड दस्तावेज से खरीदसुदा है। राजस्थान भू-राजस्व अधिनियम 1956 की धारा 140 इन्द्राजो के लिये उपधारणा - अधिकार अभिलेख में विधे गये समस्त इन्द्राजो के सही होने की उप-धारणा की जायेगी जब तक वो विपरीत सिद्ध न कर दिया जाये। इसी के परिपेक्ष्य में वादग्रस्त भूमि दस्तावेजो के आधार पर आबादी भूमि सिद्ध है। ओरण नहीं है इसे अपीलान्त सावित करने में सफल रहा है। क्योंकि प्रकरण संख्या 09/2019 सरकार बनाम अमीराम की आदेशिका दिनांक 26.03.2019 अनुसार तहसीलदार ने माना है कि यह जमीन वाप है जो जागीर कमिश्नर के निर्णय में वर्णित है। जागीर कमिश्नर के निर्णय की पालना में भूमिधारी तहसीलदार को राजस्व रेकॉर्ड दुस्त करना चाहिये था जो नहीं किया जाने से वादग्रस्त आराजी गैर मुमकिन ओरण राजस्व अभिलेख में दर्ज रही है। जबकि मौका स्थिति अनुसार आबादी भूमि है। अतः अपीलान्त की अपील स्वीकार फरमावे।

रिस्पोंडेंट भूमिधारी तहसीलदार रानीवाडा एवं राजकीय अधिवक्ता उपस्थित। तहसीलदार रानीवाडा द्वारा बहस के दौरान तर्क दिया गया कि अपीलान्त को नायब तहसीलदार कोर्ट में बेदखली अधिनियम 1975 के तहत नोटिस जारी हुआ क्योंकि अपीलान्त द्वारा गैर मुमकिन ओरण किस्म की भूमि पर अतिक्रमण किया हुआ है। जागीर कमिश्नर राजस्थान जयपुर द्वारा पारित आदेश दिनांक 19.01.1963 में वादग्रस्त भूमि खसरा नंबर 791 दर्ज नहीं है। केवल मात्र चक्की का मकान जिसके सामने व पिछाड़ी खुली जमीन दिखा हुआ है। आगे पिछे जमीन कितनी है यह कुछ भी दिखा हुआ नहीं है। विवरित खसरा नंबर 791 पुराने खसरा नंबर 622 में सृजित हुआ है जिसकी गुंज से ही किस्म गैर मुमकिन ओरण राजस्व अभिलेख में दर्ज रही है जो राजस्थान काश्तकारी अधिनियम की धारा 16 के तहत प्रातिवधित भूमि होने से आवंटन अथवा नियमन भी नहीं किया जा सकता है। रजिस्टर्ड बेचान दस्तावेज के आधार पर भी वादग्रस्त भूमि को गैर मुमकिन आबादी भूमि नहीं माना जा सकता है। तथा किस्म गैर मुमकिन ओरण की भूमि पर पट्टा जारी करने की शक्तिया ग्राम पंचायत को प्राप्त नहीं है। पत्रावली पर उपलब्ध रेकॉर्ड अनुसार भूमि पूर्व से ही गैर मुमकिन ओरण होने से दिनांक 11.09.2019 को बेदखली व जुर्माना के आदेश दिये गये है। अतः आधारहीन अर्ज को खारिज फरमावे।

हमने पत्रावली का अवलोकन किया एवं बहस के विन्दुओं पर अनन भी किया गया जिसके अनुसार मौजा बडगांव तहसील रानीवाडा के खसरा नंबर 791 रकबा 71.49 वर्गमीटर किस्म गैर मुमकिन ओरण पर संवत् 2068 में श्री श्री अमीराम पुत्र उकाराम जाति जोशी निवासी जेतपुरा द्वारा नाजयस कब्जा करने पर पटवारी हल्का बडगांव द्वारा दिनांक 20.03.2012 को रिपोर्ट तैयार कर नायब तहसीलदार रानीवाडा को प्रस्तुत की गई। नायब तहसीलदार द्वारा दिनांक 21.03.2012 को मुकदमा नंबर 17/2012 सरकार बनाम अमीराम दर्ज कर गैर सायल अमीराम को जरिये नोटिस सुनवाई हेतु तलाब किया गया। पेशी तारीख 29.03.2012 को गैर सायल द्वारा जवाब पेश करने पर वाद सुनवाई के दिनांक 29.03.2012 को नायब तहसीलदार रानीवाडा द्वारा निर्णय पारित कर गैर सायल को धारा 91 के तहत अतिक्रमी घोषित किया जाकर मौका में बेदखल

करने का आदेश व बतौर जुर्माना 50/-रूपये के संदित फिर्का न्यायालय दिनांक 29.03.2012 के विरुद्ध जिला कलेक्टर जालोर के न्यायालय में अपील संख्या 39/2012 अमीराम बनाम सरकार दर्ज होने पर दिनांक 18.07.2012 को अपीलांट की अपील अस्वीकार हुई। निर्णय दिनांक 18.07.2012 के विरुद्ध राजस्व अपील अधिकारी पाली कैम्प जालोर के न्यायालय में अपील संख्या 37/2012 अमीराम बनाम सरकार दर्ज होने पर दिनांक 10.12.2014 को अपील बलहीन एवं सारहीन होने से खारिज हुई तथा अपीलार्थी निर्णय बतौर रखा गया। निर्णय दिनांक 10.12.2014 के विरुद्ध राजस्व मंडल राजस्थान अजमेर के न्यायालय में निगरानी/एल.आर./1459/2015/जालोर अमीराम बनाम सरकार दर्ज होने पर दिनांक 31.08.2018 को निर्णय पारित हुआ कि निगरानी एवं शक रूप से स्वीकार की जाकर राजस्व अपील प्राधिकारी, पाली कैम्प जालोर में निर्णय दिनांक 10.12.2014, जिला कलेक्टर जालोर के निर्णय दिनांक 18.07.2012 एवं नायब तहसीलदार रानीवाडा के निर्णय दिनांक 29.03.2012 निस्स क प्रकरण तहसीलदार रानीवाडा को इस निर्देश के साथ प्रति प्रेषित किया गया कि वह म कथनों एवं विवेचन के आलोक में जांच/परीक्षण कर प्रकरण में उभय पक्षों को साक्ष्य सुनवाई का समुचित अवसर देकर विवेचन के आलोक में पुनःनियमानुसार निर्णय पारित करे। राजस्व मंडल राजस्थान अजमेर द्वारा प्रकरण रिमाण्ड करने पर पुनःसुनवाई करने हेतु तहसीलदार रानीवाडा को दिनांक 03.01.2019 को दर्ज किया जाकर दिनांक 11.09.2019 को निर्णय पारित किया कि प्रार्थी अमीराम पुत्र उकाराम जाति जोशी साकिन जैतपुरा द्वारा अधिभूत रूप से गैर मुमकिन ओरण की भूमि पर अतिक्रमण किया है। प्रार्थी के भाग बी के तहत अतिक्रमी घोषित किया जाकर माँके से बेदखल करने का आदेश किया जाता है। प्रार्थी दावा पाया जाने से बतौर जुर्माना लगान दर 1/-रूपये का पचास गुणा 50/-अक्षरे पचास रूपये मात्र देया जाता है जो वसूल हो। विचाराधीन अपील न्यायालय तहसीलदार रानीवाडा के मुकदमा संख्या 09/2019 सरकार बनाम अमीराम में पारित निर्णय दिनांक 11.01.2019 के विरुद्ध अपीलांट द्वारा प्रस्तुत की गई है। अपीलांट की ओर से जागीर कमिश्नर राजस्थान जयपुर द्वारा पारित निर्णय दिनांक 19.01.1963 की ओर ध्यान आकर्षित करवाते हुये कथन किया है कि बडगांव के जागीरदार द्वारा जागीर कमिश्नर राजस्थान जयपुर के न्यायालय में दिनांक 7.12.1959 को अपनी निजी सम्पति की सूची ए एवं बी पेश की जिसमें ए भाग दावे भूमि का तथा बी भाग आवादी भूमि का है। इस प्रकरण में विवादित भूमि सूची के बी भाग में क्रम संख्या 4 पर अंकित भूमि चक्रकी का मका। जिसके सामने व पिछाडी खुली जमीन है। जो आवादी में होना बताया है। निर्णय दिनांक 19.01.1963 में प्रार्थना पत्र मंजूर करते हुये उसमें दर्ज भूमि का जागीरदार की निजी भूमि माना है। इस निर्णय के विरुद्ध सरकार की ओर से कोर्ट अपील नहीं की गई है। वादग्रस्त भूमि जागीरदार की निजी भूमि होने से सर्वोच्च वेचन दस्तावेज के अपीलांट द्वारा खरीदना तथा ग्राम पंचायत द्वारा भूमि का पट्टा जारी करना एवं ग्राम पंचायत द्वारा एन.अं.मी जारी करना भी अपीलांट द्वारा कथन किया गया है। जबकि रेस्पोंडेंट द्वारा कथन किया गया है कि जागीर कमिश्नर राजस्थान जयपुर द्वारा पारित आदेश दिनांक 19.01.1963 में वादग्रस्त भूमि बाबत खसरा नंबर दर्ज नहीं है। केवल मात्र चक्रकी का मका। जिसके सामने व पिछाडी खुली जमीन लिखा हुआ है। आगे पिछे जमीन किताब है यह भी लिखा हुआ नहीं है। विवादित खसरा नंबर 791 पुराने खसरा नंबर 622 में सृजित हुये है। जिसकी पूर्व से ही किस्म गैर मुमकिन ओरण का स्थिति अभिलेख में दर्ज है। जो राजस्थान काश्तकारी अधिनियम की धारा 16 के तहत अतिक्रमण

भूमि होने से आवंटन एवं नियमन काबिल नहीं है। अपीलान्त द्वारा वादग्रस्त भूमि को जागीरदार की निजी सम्पत्ति एवं भूमि आबादी की होने के तथ्यों के आधार पर यह अपील प्रस्तुत की गई है। जागीर कमिश्नर के निर्णय अनुसार वादग्रस्त आराजी आबादी भूमि होती तो अवश्य ही राजस्व अभिलेख में दुरुस्ती किया जाता जबकि वादग्रस्त आराजी प्रथम सेटलमेन्ट से ही वादग्रस्त अभिलेख में गैर मुमकिन ओरण बदस्तूर दर्ज चली आ रही है जो आबादी में दर्ज पुराने खसरा नंबर 622 एवं वर्तमान खसरा नंबर 791 से साबित हो रहा है। विचाराधीन अपील पत्रावली पर ऐसा कोई दस्तवेजी साक्ष्य उपलब्ध नहीं है। जिसके आधार पर वादग्रस्त आराजी को गैर मुमकिन ओरण स्वीकार किये जाने से इन्कार किया जा सके। हालाकि जागीर कमिश्नर के निर्णय दिनांक 19.01.1963 में सूची के बी भाग में क्रम संख्या 4 पर अंकित भूमि चक्की का मकान जिसके सामने व पिछाडी खुली जमीन है। यह अवश्य व फल लिया हुआ है लेकिन खसरा नंबर 791 किस्म गैर मुमकिन ओरण की भूमि है चक्की का मकान वाला भू भाग रहा हो और उसे आबादी की भूमि में शामिल रखा गया हो ऐसा कोई राजस्व अभिलेख पत्रावली पर उपलब्ध नहीं होने के कारण कमिश्नर के निर्णय दिनांक 19.01.1963 अनुसार अपीलान्त वादग्रस्त भूमि गैर मुमकिन ओरण को गैर मुमकिन आबादी में घोषित कर रेकॉर्ड में दुरुस्ती करवाने हेतु मक्षम न्यायालय में विधि अनुसार कार्यवाही करने हेतु स्वतंत्र है।

उपरोक्त विवेचन के अनुसार मौजा बड़गांव तहसील रानीवाड़ा के खसरा नंबर 791 की भूमि प्रथम सेटलमेन्ट से ही गैर मुमकिन ओरण किस्म की राजस्व रेकॉर्ड में दर्ज है। जब तक किस्म गैर मुमकिन ओरण से किस्म गैर मुमकिन आबादी दर्ज नहीं हो जाती है। तब तक अपीलान्त किसी भी प्रकार का अनुतोप प्राप्त करने का अधिकारी नहीं है। अतः तहसीलदार रानीवाड़ा द्वारा मुकदमा संख्या 09/2019 सरकार बनाम अमोराम में पारित निर्णय दिनांक 11.09.2019 में किसी प्रकार का हस्तक्षेप किये जाने योग्य नहीं है। तब से अपीलान्त की अपील खारिज की जाती है। पत्रावली फॉर्मल श्रृंखला नंबर 100 से कम हो।

59 -

(महेंद्र सोनी)

जिला मजिस्ट्रेट, जालौर

निर्णय आज दिनांक 06.01.2020 को लिखवाया जाकर खुले न्यायालय में सुनाया गया।

59 -

(महेंद्र सोनी)

जिला मजिस्ट्रेट, जालौर